

Álit

í

løgtingsmáli nr. 73/2018: Uppskot til løgtingslóg um broyting í løgtingslóg um landsjörð

Jacob Vestergaard, Bárður á Steig Nielsen, Bill Justinussen og Jógvan Skorheim vegna ávikavist Fólkaflokkin, Sambandsflokkinn, Miðflokkinn og Sjálvstýri, hava lagt málið fram tann 2. november 2018, og eftir 1. viðgerð tann 15. november 2018 er tað beint Vinnunevndini.

Nevndin hevur viðgjørt málið á fundi tann 27. november og 4., 6., 11., 12., 13. og 14. desember 2018.

Undir viðgerðini hevur nevndin havt fund við umboð fyri Búnaðarstovuna og landsstýrismannin í fiskivinnumálum, Høgna Hoydal.

Nevndin heldur, at tíðirnar eru nógv broyttar, síðani 70-ára aldusmarkið varð sett í lógina. Fólk liva og eru arbeiðsfør longur nú enn fyrr, og er almenni politikkurin eisini, at fólk skulu verða so leingi á arbeiðsmarknaðinum, sum til ber. Aldur er bert eitt tal, og sigur lítið um førleikarnar hjá festara at røkja festið. Festari eigur at kunna sita við festinum so leingi, hann er førur fyri at røkja festið.

Nevndin fevnast samstundis um, at hugurin at taka við festum tykist vaksandi, og mælir til, at lóggávan á búnaðarøkinum alla tíðina verður dagførd soleiðis, at hon hóskar til tíðina, og til tey mál, ið verða sett fyri ein nútímans landbúnað.

Nevndin setir fram soljóðandi

b r o y t i n g a r u p p s k o t

Í § 1 verður í § 2, stk. 2 “, tó í mesta lagi til hann hevur fylt 70 ár” broytt til: “, tó í mesta lagi til hann hevur fylt 70 ár. Festari kann tó eftir umsókn fáa langt hetta fyri 5 ár í senn.”.

Viðmerkingar

Við hesi broyting kann festarin, um hann er fyltur 70 ár, eftir umsókn, frá Búnaðarstovuni fáa langt loyvið til festi sítt í 5 ár í senn.

Ein samd nevnd tekur við hesari broyting undir við málinum, og mælir Løgtinginum til at samtykkja uppskotið.

Vinnunevndin, 17. desember 2018

Bjørt Samuelsen
formaður

Jørgen Niclasen
næstformaður

Bjarni Hammer

Ingolf S. Olsen

Bjørn Kalsø

Jákup Mikkelsen

Jógvan Skorheim